

SÁTTMÁLAR

millum

Føroya Handverkarafelag / Landsfelag Handverkaranna

og

Føroya Arbeiðsgevarafelag / Føroya Handverksmeistarafelag

1. oktober 2022

Innihaldsyvirlit

Kapittel 1: Sáttmálaøkið	4
§ 1. Avtaluøkið.....	4
Kapittel 2: Setanarviðurskifti	4
§ 2. Setanarskriv.....	4
Setanarprógv verða givin sambært lögtingslög um setanarprógv.....	4
§ 3. Skaðar.....	4
§ 4. Uppsøgn	5
Kapittel 3: Arbeiðstíð	6
§ 5. Arbeiðstíð.....	6
§ 6. Mattíð	6
§ 7. Skiftisarbeiði	6
§ 8 Yvirtíð	6
§ 9. Frídagar	7
Kapittel 4: Løn	7
§ 10. Sveinalønir longri handverksútbúgvingar	7
§ 11. Sveinalønir styttri handverkaraútbúgvingar	7
§ 13. Serarbeiðaralønir	8
§ 14. Seinkað arbeiði	8
§ 15. Viðbøtur o.l. % vera roknaði av eini vanligari handverkaraløn.....	9
§ 16. Akkordarbeiði	9
§ 17. Skiftiholdslønir	9
§ 18. Forskotin tíð (bakarar og servicefak)	10
§ 19. Útgreinaðar reglur um koyring og burturarbeiði hjá handverkarum og serarbeiðarum.....	10
§ 20. Yvirtíðarløn	12
§ 21.....	13
§ 22. Útgjalding	13
§ 23. Tilkallivakt	13
Kapittel 5: Gjøld	13
§ 24. Limagjald	13
§ 25. Útbúgvingargrunnur	14
§ 26. Eftirløn og lívstrygging	14
Kapittel 6: Aðrar ásetingar	14
§ 27. Etingar- og klædnarúm.....	14
§ 28. Arbeiðsklæðir, verndarklæðir og útsúgving	14
Kapittel 7: Skipanarviðurskifti	15
§ 31.....	15
§ 32. Arbeiðsmans arbeiði.....	16
§ 33. Viðurskiftir hjá nevndarlimum.....	16
§ 34. Ósemja um arbeiðið	16
§ 35. Álitismannaskipan	16
§ 36. Sersáttmáli.....	16
Kapittel 8: Gildi og uppsøgn	17
§ 37. Gildi og uppsøgn	17
Álitismannaskipan	18
FASTLØNARSÁTTMÁLI	20
§ 1. Setan.....	20
§ 2. Løn	20
§ 3. Yvirtíðarløn	20
§ 4. Avspassering	20
§ 5. Tænastuferðir	20

§ 6. Fastir frídagar	21
§ 7. Frítíðarreglur	21
§ 8. Farloyvi o.a.	21
§ 9. Barsilsfarloyvi.....	21
§ 10. Reglur fyrir sjúkraløn, eftersituløn o.a.....	21
§ 11. Uppsøgn	21
§ 12. Útbúgvingargrunnur	22
§ 13. Eftirlønargrunnur.....	22
§ 14. Arbeiðsklæði, verndarklæði og útsúgving.....	22
§ 15. Seravtalur	22
§ 16. Gildi sáttmálans.....	22
Lærlingasáttmáli	23
§ 2. Arbeiðstíð.....	23
§ 3. Skiftisarbeiði	23
§ 4. Frítíðarløn.....	23
§ 5. Barsil	23
§ 6. Sjúka.....	23
§ 7. Frídagar	24
§ 8. Løn	24
§ 9. Løn í skúlatíðini	24
§ 10. Koyming og burturarbeiði.....	24
§ 11. Eftirløn	24
§ 12. Lønarútgjalding	24
§ 13. Yvirtíð	25
§ 14. Arbeiðsstedeðgur	25
§ 15. Forskotin tíð	25
§ 16. Limagjald	25
§ 17. Arbeiðsklæði, verndarklæðir og útsúgving	26
§ 18. Gildi og uppsøgn	26
REGLUGERÐ FYRI VITAN	27
Akkordløn hjá autolakerarum	30

Kapittul 1: Sáttmálaøkið

§ 1. Avtaluøkið

Stk. 1. Hesin sáttmáli fevnir um fólk við eini handverkaraútbúgving, og hvørs starv liggar innan handverkaraøkið – hereftir nevnd handverkarar. Eisini fevnir sáttmálin um serarbeiðrarar (specialarbeiðrarar) innan handverkaraøkið.

Stk. 2. Fyri at arbeiða sum handverkari, skal viðkomandi kunna prógva útbúgving sambært galdandi yrkisútbúgvingarlög ella aðra útbúgving, ið kann góðtakast av meginfeløgunum.

Stk. 3. Fyri at arbeiða sum serarbeiðari, skal viðkomandi kunna prógva útbúgving sum serarbeiðari. Tá ivamál um útbúgving stinga seg upp, verða felagsstjórnirnar at samráðast um hetta, til föst skipan er løgd viðvíkjandi útbúgving og treytum o.a.

Stk. 4. Í ivamálum um hesa grein taka stjórnir handverksmeistaranna og handverkaranna í samráð avgerð.

Kapittul 2: Setanarviðurskifti

§ 2. Setanarskriv

Setanarprógv verða givin sambært lögtingslög um setanarprógv.

§ 3. Skaðar

Stk. 1. Kemur handverkari til skaða í arbeiðstíðini, skal meistarín ella virkið , í upp til 10 dagar, gjalda honum munin ímillum vanliga vikuløn og tað, sum goldið verður frá dagpeningaskipanini.

Stk. 2. Læknaváttan skal leggjast fram, um so er at meistarín ella virkið krevja tað. (Hóast dagpeningaskipanina.)

Stk. 3. Verður handverkari, sum hevur arbeitt hjá sama meistara í meira enn 6 mánaðir út í eitt, óarbeiðsførur orsakað av einum arbeiðsskaða, sum er arbeiðsskaði sambært arbeiðsskaðatryggingarlögini, hevur arbeiðsgevari, aftaná at tíðarskeiðið í stk. 1 er endað, skyldu at rinda munin millum dagpeningaveitingina og vanligu lønina, sum handverkari hevði fingið útgoldna, um viðkomandi ikki fekk skaðan.

Gjaldskyldan hjá meistara stendur við inntil handverkari aftur er arbeiðsførur tó í mesta lagi 6 mánaðir aftaná, at arbeiðsskaðin er hendur.

§ 4. Uppsøgn

Stk. 1. Handverkari má ikki verða koyrdur úr ella rýma úr arbeiði uttan orsøk.

Stk. 2. Uppsagnartíðin er

- 5 arbeiðsdagar fyri starvstíð meira enn 3 mánaðir
- 10 arbeiðsdagar fyri starvstíð meira enn 6 mánaðir
- 20 arbeiðsdagar fyri starvstíð meira enn 2 ár
- 30 arbeiðsdagar fyri starvstíð meira enn 5 ár.

Stk. 3. Uppsagnartíðin er galldandi fyri báðar partar. Uppsøgnin skal vera skrivlig fyri báðar partar. Brot móti hesum verður sektað við ávikavist fyri handverkara við missi av dagslónum svarandi til helvtina av uppsagnartíðini og fyri meistara við at gjalda somu upphædd.

Stk 4. Uppsagnir skulu byggja á rímuligar grundir. Arbeiðsgevarin skal skrivliga grundgeva fyri uppsøgnini, um tann uppsagdi biður um tað. Grundgevingin kann bert vera kravd, um tan uppsagdi hefur verið starvssettur í minst 9 mánaðar.

Stk. 5. Verður handverkari, sum hefur arbeitt hjá sama meistara í meira enn 6 mánaðir út í eitt, óarbeiðsförur orsaka av einum arbeiðsskaða, sum er arbeiðsskaði sambært arbeiðsskaðatryggingarlógin, kann viðkomandi ikki sigast úr starvi fyrr enn 7 mánaðir, aftaná arbeiðsskaðin er hendur. Hetta er tó bert galldandi, inntil handverkari aftur er arbeiðsförur.

Kapittul 3: Arbeiðstíð

§ 5. Arbeiðstíð

Stk. 1. Vanliga arbeiðsvikan er 40 tímar frá 1. Januar 1980 sambært lögtingslög nr. 37 frá 1. Juni 1978. Dagliga arbeiðstíðin verður at liggja innan fyri tíðarskeiðini frá og við mánadag til og við fríggjadag millum kl. 6.00 og 18.00.

Stk. 2. Arbeiðstíðin á matstovum, gistingarhúsum o.l. er 40 tímar um vikuna sambært arbeiðsætlan, sum lögð verður fyri fýra vikur í senn. Starvsfólk skulu hava arbeiðsætlanina í seinasta lagi 7 dagar áðrenn hon kemur í gildi.

§ 6. Mattíð

Stk. 1. Tað skal standa arbeiðsplássinum frítt at leggja døgurðatíðina soleiðis, sum semja fæst um. Vanligur meiriluti av handverkarum, serarbeiðarum og meistarar á arbeiðsplássinum skal vera fyri hesum og atkvøðast skal við seðlum.

Stk. 2. Tað mugu ikki ganga meira enn 4 tímar millum mattíðirnar.

§ 7. Skiftisarbeiði

Stk. 1. Um tørvur er á tí, kann arbeiðstíðin í hvørjum einstökum føri við samráðing handverkaranna og meistaranna millum leggjast millum kl. 07 og 07 dagin eftir, og verða skipað sum skiftisarbeiði við lön sambært § 17.

Stk. 2. Tá ið arbeitt verður í skiftum, verður mattíðin ikki frádrigin fyri 2. og 3. holdið.

§ 8 Yvirtíð

Stk. 1. Yvirarbeiðstíð verður ikki roknað, fyrrenn vanligi arbeiðsdagurin sambært avtalu er vunnin (8 tímar), um høvi hevur verið til tess.

Stk. 2. Fráboðan um yvirtíð skal gevast áðrenn døgverða, um tað letur seg gera.

Mattíð í samb . við yvirtíð

Stk. 3. Verður arbeitt yvirtíð, verður mattíð skipað sum higartil á teimum ymsu arbeiðsplássunum og ikki frádrigin lönini.

Stk. 4. Verður arbeitt yvir í 2 tímar, er loyvt at fáa sær drekka, ið ikki verður frádrigið í lön. Men tað er ikki loyvt at fara av arbeiðsplássinum at fáa sær drekka.

Stk. 5. Verður arbeitt yvir í 4 tímar, verður mattíðin ein tími, ið heldur ikki verður frádrigin lönini.

§ 9. Frídagar

Stk. 1. 1. maí, ólavssökudagur og nýggjársaftan eru heilir frídagar. Flaggdagur, grundlögardagur og 1. november og jólaaftan eru frídagar aftaná kl. 12.

Stk 2. Arbeiðsgevari og meiriluti av starvsfólkunum á plássinum kunnu avtala at leggja hálvar frídagar saman til heilar frídagar, galdandi fyri alt arbeiðsplássið. Hetta merkir, at hesir heilu frídagar liggja á einum av teimum hálvu frídøgunum, meðan tann hálvi arbeiðsdagurin verður vanligur fullur arbeiðsdagur. Verður arbeitt á einum heilum samanløgdum frídegi, verður hetta lønt sambært § 20, stk. 2. Verður arbeitt á einum heilum samanløgdum arbeiðsdegi, verður hetta lønt sum vanligur arbeiðsdagur.

Stk. 3. Umframt frídagarnar í stk. 1 hevur løntakari rætt til 5 frídagar uttan løn. Arbeiðsgevarin ásetir í samráð við løntakaran, nær hesir frídagar skulu takast.

Kapittul 4: Løn

§ 10. Sveinalønir longri handverksútbúgvingar

Stk. 1.

Tann 1. oktober 2022 hækkar sveinalønin við 3,80% og verður tá 158,45

Tann 1. oktober 2023 hækkar sveinalønin við 4,04% og verður tá 164,85

Stk. 2. Lønin er at skilja sum minstaløn.

§11. Sveinalønir styttri handverkaraútbúgvingar

Stk.1.

Tann 1. oktober 2022 er sveinalønin fyrir styttri handverkaraútbúgvingar 152,08

Tann 1. oktober 2023 er sveinalønin fyrir styttri handverkaraútbúgvingar 158,22

Stk. 2. Lønin er at skilja sum minstaløn.

§ 12. Starvsaldur

Sveinar fáa hesar starvsaldursviðbøtur:

- Eftir 2 ára starvstíð verður viðbótin 2,50% av grundlönini
- Eftir 4 ára starvstíð verður viðbótin 3,50% av grundlönini
- Eftir 6 ára starvstíð verður viðbótin 4,00 % av grundlönini
- Eftir 8 ára starvstíð verður viðbótin 5,00% av grundlönini
- Eftir 10 ára starvstíð verður viðbótin 6,50% av grundlönini
- Eftir 11 ára starvstíð verður viðbótin 8,00% av grundlönini

Starvstíð er at skilja sum tíð í starvi innan yrkið, sum viðkomandi hevur tikið sveinaprógv í.

Sveinar hava rætt til at flyta starvstíð frá einum arbeiðsgevara til annan, um teir ikki hava verið burtur frá arbeiðsøki sínum longur enn 7 ár.

Starvsaldur skal ávísast í setanarpróvnum. Handverkari skal kunna um möguliga starvstíð frá øðrum arbeiðsgevara við setan, tá setanarprógvíð verður undirskrivað.

§ 13. Serarbeiðaralónir

Tann 1. oktober 2022 er tímalönnin

- a) hjá serarbeiðara í handverksfakinum við útbúgving kr. 148,07
- b) serarbeiðari utan útbúgving
 - 1. árið kr. 141,82
 - 2. árið 1,45% afturat serarbeiðaralónini utan útbúgving 1. árið.
 - 3. árið 2,92% afturat serarbeiðaralónini utan útbúgving 1. árið.
 - 4. árið og fylgjandi ár 4,41% afturat serarbeiðaralónini utan útbúgving 1. árið.

Tann 1. oktober 2023 er tímalönnin

- a) hjá serarbeiðara í handverksfakinum við útbúgving kr. 154,06
- b) serarbeiðari utan útbúgving
 - 1. árið kr. 147,55
 - 2. árið 1,45% afturat serarbeiðaralónini utan útbúgving 1. árið.
 - 3. árið 2,92% afturat serarbeiðaralónini utan útbúgving 1. árið.
 - 4. árið og fylgjandi ár 4,41% afturat serarbeiðaralónini utan útbúgving 1. árið.

§ 14. Seinkað arbeiði

Mötir handverkari á arbeiðsplássi til ta avtalaðu tíðina, og arbeiðið ikki verður byrjað, skal hann hava lön fyri 2 tímar. Verður arbeiðið byrjað seinri enn avtalað, skal hann hava lön fyri ta tíð, ið farin er.

§ 15. Viðbötur o.l. % vera roknaði av eini vanligari handverkaraløn.

Stk. 1. Amboðspeningur 1,5% um tíman, um handverkarin heldur seg við øllum vanligum handamboðum, ið eru neyðug fyrí fakið.

Stk. 2. Skitið arbeiðspeningur 0,5% um tíman.

Stk. 3. Fyri arbeiði við nýgerð av tunli, arbeiði í dampketli, arbeiði í brúktum olju-, lýsi og øðrum tangum og annars inni í smáum tangum, og fyri arbeiðir í skittfiska- og sildalastum verður goldið 10% eyka um tíman.

Stk. 4. Smáir tangar kunna definerast sum tangar, ið eru minni enn manshædd allar vegir. Um serliga trong øki eru í tangum, verður tað annars til partarnar á hvørjum virki sær at semjast um.

Stk. 5. Partarnir á hvørjum virki sær kunnu avtalað aðra og hægri tímaviðbót fyri arbeiðir, sum eru nevnd í stk. 3. Verður slík viðbót avtalað, fellur viðbótin í stk. 3. burtur, og tann avtalaða viðbótin kemur ístaðin.

Stk. 6. Semjast partarnir á einum virki um, at talan er um óvanliga skitið arbeiði, fyri hesa yrkisgrein, men hetta ikki er nevnt í stk. 3, verður sama viðbót goldin sum í stk. 3. Annars kann viðbót avtalast eftir somu ásetingum sum í stk. 5.

§ 16. Akkordarbeiði

Stk. 1. Har arbeiði og umstøðurnar eru til tess, at akkord er gjørlig, skulu meistarar og sveinar fáa akkord í lag og avtala eitt tímatal ella eina krónuupphædd fyri arbeiðið. Avtalan skal gerast í byrjunnarstigi. Avtalan skal vera skrivlig og undirskrivast av báðum pörtum.

Stk. 2. Tað verður álagt pörtum at samráðast um akkordarbeiði á øllum økjum, har tað er gjørligt.

Stk. 3. Verður álagt at arbeiða yvirtíð við akkord, verður lönin at hækka sambært § 20.

Stk. 4. Partarnir eru samdir um at gera standardavtaluseðlar og möguliga ein prískurant.

§ 17. Skiftiholdslønir

Stk. 1.

1. holdið: vanlig løn.
2. holdið: vanlig løn + 6,63%
3. holdið: vanlig løn + 9,11%

Stk. 2. Um yvirtíð, sí § 20.

§ 18. Forskotin tíð (bakarar og servicefak)

Stk. 1. Bakarar

Fyri at arbeiða frá kl. 4.00 til kl. 6.00 fáa bakarar 55% av vanligari sáttmálaløn sambært §10 eyka um tíman vanligar yrkadagar og 70% av vanligari sáttmálaløn sambært §10 eyka leygardag og halgidagar.

Stk. 2. Servicefak

Har sum vanligt er fyri einstök fak (servicefak) at arbeiða leygardag verður latið eyka:

kl. 8.00 - 14.00	35 %
kl. 14.00 - úteftir.....	100 %

§ 19. Útgreinaðar reglur um koyring og burturarbeiði hjá handverkarum og serarbeiðarum

Stk. 1. Handverkari verður settur í starv eftir setanarskrivi við einum av hesum trimum möguleikunum:

- A. Handverkari við fóustum arbeiðsstaði
- B. Handverkari við skiftandi fóustum arbeiðsstaði
- C. Handverkari sum veitir kundum tænastur / servicefólk

Handverkari settur eftir A er största partin av tíðini á einum arbeiðsstaði. Arbeiðsplássið er skrásett adressa hjá fyritökuni. Handverkari settur eftir B arbeiðir t.d. í byggivinnuni, og hevur tí ymisk byggipláss sum fast arbeiðsstað í eina ávísá tíð. Handverkari settur eftir C veitir skiftandi kundum tænastur og koyrir regluliga út at loysa uppgávur á staðnum – vanliga kalla servicefólk, ið ikki hava fast arbeiðsstað.

Stk. 2. Skilt verður millum Útiarbeiði og Burturarbeiði.

Útiarbeiði er: Arbeiði, sum verður gjört aðrastaðni enn á tí arbeiðsplássi, har viðkomandi er starvssettur sambært setanarskrivinum, og handverkarin kann koma fram og aftur sama dag.

Burturarbeiði er: Arbeiði, sum verður gjört aðrastaðni enn á tí arbeiðsplássi, har viðkomandi er starvssettur sambært setansrskrivinum, og neyðugt er at gista.

Stk. 3. Ferðingartíð frá heimi og til arbeiðspláss og aftur telur sum meginregla ikki við í arbeiðstíðina.

Stk. 4. Fyri fólk sett eftir A (fast arbeiðsstað) er fylgjandi galldandi:

Útiarbeiði:

- a) Tá handverkari er møttur til arbeiðis á fasta arbeiðsstaðnum og verður sendur aðrastaðni at arbeiða, og arbeiðsdagurin íroknað ferðingartíð verður longri enn 8 tímar, verður lón í ferðingartíðini goldin sambært § 18, stk. 1 og stk. 2.
- b) Ferðing til útiarbeiðsplássið verður tó bara lónt í tann mun hetta tekur longri tíð enn til fasta arbeiðsstaðið.

- c) Fyri beinleiðis ferðaútreiðslur verður goldið soleiðis:
 - i) Verður almennur flutningur nýttur millum heim og útiarbeiðspláss, verður goldið fyri ferðaútreiðslur í tann mun hesar eru störri, enn um mótt varð á fasta arbeiðsstaðnum.
 - ii) Nýtir handverkari egnan bil til flutningin millum heim og útiarbeiðspláss, verður samsýning latin fyri hvønn kilometur, men tó bert í tann mun hesir eru fleiri, enn um mótt varð á fasta arbeiðsstaðnum. Henda samsýning verður latin eftir teimum til eina og hvørja tíð galldandi reglum hjá tí almenna. Goldið verður eisini fyri flutning við ferju, mæguligt tunnilsgjald vm.
 - iii) Skipar fyritókan sjálv fyri flutninginum, verður einki endurgjald latið fyri beinleiðis flutningsútreiðslur.
- d) Meistarın hevur ikki skyldu at rinda fyri kost. Undantikið er tó, um handverkarin ikki visti av, at hann skuldi rökja útiarbeiði. Hettar merkir, at handverkarin skal hava boð um útiarbeiði í seinasta lagi dagin fyri. Verður hettar ikki gjört, hevur meistarın skyldu at rinda fyri kost.

Burturarbeiði (Somu ásetingar sum undir Útiarbeiði, tó við hesari broyting):

Meistarın hevur skyldu at rinda fyri vistarhald (kost og logi). Skipar meistarın ikki fyri vistarhaldinum, hevur hann skyldu at gjalda eftir rokning á rímuligum stöði, um ikki onnur avtalað fyriliggur.

Stk. 5. Fyri fólk sett eftir B (skiftandi fast arbeiðsstað) er fylgjandi galldandi:

Útiarbeiði:

- a) Ferðing til útiarbeiðsplássið verður lont í tann mun hetta tekur longri tíð enn til fasta arbeiðsstaðið.
- b) Fyri beinleiðis ferðaútreiðslur verður goldið soleiðis:
 - i) Verður almennur flutningur nýttur millum heim og útiarbeiðspláss, verður goldið fyri ferðaútreiðslur í tann mun hesar eru störri, enn um mótt varð á fasta arbeiðsstaðnum.
 - ii) Nýtir handverkari egnan bil til flutningin millum heim og útiarbeiðspláss, verður samsýning latin fyri hvønn kilometur, men tó bert í tann mun hesir eru fleiri, enn um mótt varð á fasta arbeiðsstaðnum. Henda samsýning verður latin eftir teimum til eina og hvørja tíð galldandi reglum hjá tí almenna. Goldið verður eisini fyri flutning við ferju, mæguligt tunnilsgjald vm.
 - iii) Skipar fyritókan sjálv fyri flutninginum, verður einki endurgjald latið fyri beinleiðis flutningsútreiðslur.
- c) Meistarın hevur ikki skyldu at rinda fyri kost. Undantikið er tó, um handverkarin ikki visti av, at hann skuldi rökja útiarbeiði. Hettar merkir, at handverkarin skal hava boð um

útiarbeiði í seinasta lagi dagin fyri. Verður hettar ikki gjört, hevur meistarinn skyldu at rinda fyri kost.

Burturarbeiði (Somu ásetingar sum undir Útiarbeiði, tó við hesari broyting):

- d) Meistarinn hevur skyldu at rinda fyri vistarhald (kost og logi). Skipar meistarinn ikki fyri vistarhaldinum, hevur hann skyldu at gjalda eftir rokning á rímuligum stöði, um ikki onnur avtalað fyriliggur.

Stk. 6. Fyri fólk sett eftir C (servicefólk)

- a) Tá fólk vera sett við seturnarskrivi í bólki C, skal serlig avtala gerðast millum arbeiðsgevara og servicefólk um arbeiðsumstöðurnar.
b) Fyri burturarbeiði verður tað sama gallandi, sum fyri setunarbólkarnar A og B.

Stk. 7. Ferðing uttanlands: Ferðing uttanlands verður samsýnt sambært teimum almennu reglunum, um eingin onnur avtala er gjörd.

Stk. 8. Nýtsla av eignum bili í samband við tænastu fyri meistarinn: Nýtir handverkarin egnan bil í arbeiðsörindum, fær hann samsýning fyri hvønn koyrdan kilometur, eftir teimum til eina og hvørja tíð gallandi reglum hjá tí almenna.

Stk. 9. Meistarinn kann soleiðis ikki áleggja handverkaranum at nýta egnan bil í samband við arbeiði.

Stk. 10. Fyri starvsfólk sett innan 1. oktober 2007 er gallandi, at gjördar avtalur millum handverkara og meistara ikki mugu gerast verri orsakað av hesari avtalu. Broytingar í slíkum avtalum skulu tí varslast við uppsagnarfrest.

§ 20. Yvirtíðarlón

Stk. 1. Yvirtíðin verður goldin soleiðis fyri bæði handverkarar og serarbeiðrarar:

Fyri fyrstu 4 tímarnar, vanlig lön	+ 35 %
Fyri næstu 3 tímarnar, vanlig lön	+ 60 %
Fyri fylgjandi tímar, vanlig lön	+ 100 %
Leygardag.....	+ 100 %

Stk. 2. Sunnu- og halgidagar og frídagar verða goldnir við 100%, ið líkaleiðis verða at standa við í neyðugum framhaldsarbeiði.

Stk. 3. Fyri arbeiði í mattíð verður goldin tvífald lön.

Stk. 4. Yvirtíð - um arbeitt verður meira enn 8 tímar á vaktini - við skiftisarbeiði eins og sunnu- og halgidagar verður goldið eftir stk. 1 í hesi grein.

Stk 5. Tá arbeiði endar aftaná midnátt, og færri enn 6 tímar eru, til byrjað verður aftur, verður ikki farið niður í lön.

§21.

Stk. 1. Yvirarbeiðstíð verður ikki roknað, fyrrenn vanligi arbeiðsdagurin sambært avtalu er vunnin (8 tímar), um høvi hevur verið til tess. Undantikið er tó sjúka og náttararbeiði, ið stends av meistarans ella virkisins ávum.

Stk. 2. Tá ið limur verður boðsendur av meistara uttanfyri vanliga arbeiðstíð, verður goldin vanlig sáttmálaløn + hesi ískoyti:

- + 35% í tíðini kl. 18 - 21
- + 60% í tíðini kl. 21 - 24
- + 100% í tíðini kl. 24 - 06

Tá arbeiði endar aftaná midnátt, og færri enn 6 tímar eru, til byrjað verður aftur, verður ikki farið niður í løn.

§ 22. Útgjalding

Stk. 1. Lønin verður goldin eftir fastari skipan annaðhvort fyri eina viku ella tvær vikur ísenn. Um serlig avtala verður gjørd millum einstøk virkir og avvarandi fakfelag (Føroya Handverkarafelag ella Landsfelag Handverkaranna), kann lørnarútgjalding tó fara fram fyri ein mánaða í senn.

Stk. 2. Saman við útgjaldingini skal vikuseðil (-seðlar) fylgja við.

Stk. 3. Meistarín skal rinda løn, frítíðarløn, eftirlønargjald og möguliga onnur gjøld, sum meginfelögini semjast um, um A-skattaskipanina.

Stk. 4. Øll sáttmálatengd gjøld verða framd samstundis sum lørnarflytingar.

§ 23. Tilkallivakt

Handverkari, sum hevur tilkallivakt, verður frá mánadegi til og við fríggjadag kl. 24.00 løntur við vaktargjaldi, ið er 14% av vanligari sáttmálaløn sambært grein 10. Eftir fríggjadag til vanliga arbeiðstíð mánamorgun verður handverkari løntur við vaktargjaldi, ið er 28% av vanligari sáttmálaløn sambært grein 10. Fyri tilkallivakt halgidagar og fastar frídagar verður vaktargjaldi eins og í vikuskiftinum.

Kapittul 5: Gjøld

§ 24. Limagjald

Stk. 1. Á hvørjum arbeiðsplássi kann verða avtalað, hvørt meistari skal eftirhalda limagjald hjá limum í handverkarafelögum.

Stk. 2. Vanligur meiriluti av handverkarum, serarbeiðarum og meistara á arbeiðsplássinum skal vera fyri hesum og atkvøðast skal við seðlum.

Stk. 3. Verður avtalað, at meistari skal eftirhalda limagjald, verður hetta at rinda til avvarandi handverkarafelag eftir nærrí avtalu.

§ 25. Útbúgvingargrunnur

Til útbúgvingar- og eftirútbúgvingar av handverkarum og handverksmeistarum gjalda handverkarar og handverksmeistarar hvør 0,07% av vanligari sáttmálaløn sambært grein 10 í grunn av hvørjum arbeiðstíma.

§ 26. Eftirløn og lívstrygging

Stk. 1. Meistararnir rinda 13% av lønnini í ein eftirlønargrunn hjá Føroya Handverkarafelag ella Landsfelag Handverkaranna.

Stk 2. Tá arbeiðsfólk, sum hevur verið í minsta lagi 1 ár í starvi hjá verandi arbeiðsgevara, doyr, meðan hann/hon er í starvi, eigur eftirsitandi hjúnafelagi/sambúgvi ella børn undir 18 ár, sum arbeiðsfólk hevur skyldu at uppihalda, rætt til eftirsitiløn fyri tann mánaðin, tá viðkomandi doyr, og 3 mánaðar fram.

Fyri tímalønt verður lønin roknað sum miðaltalið av tí løn, sum er útgoldin av verandi arbeiðsgevara seinastu 12 mánaðirnar, sum viðkomandi hevur verið til arbeiðis.

Stk. 3. Eftirlønargrunnurin er bæði fyri sveinar og serarbeiðarar í handverksfakinum.

Stk. 4. Tá handverkari er fyltur 67, verður lønarkvotenturin svarandi til eftirlønargjaldið útgoldin sum løn. Sama er galldandi fyri persónar, sum samb. § 1, stk . 5 í eftirlønarlóbini eru frítiknir fyri at rinda í eina føroyska eftirlønarskipan.

Kapittul 6: Aðrar ásetingar

§ 27. Etingar- og klædnarúm

Vist verður til ásetingar í lögtingslög um arbeiðsumhvørvi nr. 52 frá 4. mai 2017 og kunngerðir.

§ 28. Arbeiðsklæðir, verndarklæðir og útsúgning

Stk. 1. Bakarar fáa frí arbeiðsklæðir.

Stk. 2. Sveisarar, maskinsmiðir og aðrir, ið hava við sveisi-, skeri- og slípiarbeiði at gera, fáa ókeypis verndarklæði, so sum svintu, ermar, handskar o.a. frá meistaranum.

Stk. 3. Tá ið sveisað verður inni í tanga, skal útsúgving vera.

Stk. 4. Arbeiðsgevari útflýggjar arbeiðsklæði til handverkarar, um ikki onnur skipan er gallandi. Arbeiðsgevarin ger tá av, hvørji klæði og hvussu ofta hesi kunnu verða útflýggjað. Ynskir handverkari onnur ella dýrari klæði, rindar hann munin. Viðvíkjandi trygdar- og verndarútgerð verður víst til kunngerð nr. 131 frá 4. september 1995 um persónliga verndarútgerð.

§ 29.

Tær eftirlitsskipanir, sum arbeiðsgevarin setir í verk, skulu vera grundaðar á trygd og/ella á rakstrarlig atlit, og hava eitt skyntsamt endamál.

Eftirlitsskipanir skulu ikki føra við sær óneyðugan ampa fyri arbeiðsfólkini, og rímiligur samanhangur skal vera millum endamálið við eftirlitnum og tann hátt, sum eftirlitið verður framt. Arbeiðsgevarin skal skrivliga kunna arbeiðsfólkini, áðrenn eftirlitsskipan verður sett í verk. Er neyðugt at seta í verk eftirlit uttan at til ber at boða frá, skal arbeiðsgevarin tó skjótast til ber boða arbeiðsfólkunum frá, at eftirlitsskipanin er sett í verk, og hvør orsókin er til hetta.

§30.

Partarnir eru samdir um, at tað er av týdningi, at handverkarar verða mentir við upplæring, eftirútbúgving og skeiðsluttøku.

Tá handverkara verður álagt at fara á skeið, verður hetta avroknað sambært hesum sáttmála umframt möguligar viðbötur, tó í mesta lagi 8 vanligar tímar um dagin. Hetta er eisini gallandi, um hesi skeið fella á leygardag, sunnudag ella fastan frídag.

Kapittul 7: Skipanarviðurskifti

§ 31.

Partarnir eru samdir um, at teir hava felags áhuga í, at allir arbeiðsgevarar/meistarar eru skipaðir sum limir í arbeiðsgevarafeløgunum, og at allir handverkarar eru skipaði sum limir í handverkarafeløgunum.

Arbeiðsgevarafelagið/Handverksmeistarafelagið arbeiðir fyri at kunna arbeiðsgevarar/ meistarar um teir fyrimunir, sum eru við limaskapi í arbeiðsgevarafelag og at arbeiða fyri slíkum limaskapi. Somuleiðis arbeiða handverkarafeløgini fyri at kunna handverkarar um teir fyrimunir, sum eru við limaskapi í handverkarafeløgunum og eisini at arbeiða fyri slíkum limaskapi.. Partarnir arbeiða fyri at tryggja at verandi sáttmálar verða hildnir.

Handverkarar og meistarar hava skyldu at siga feløgunum frá, tá ið óskipaðir handverkarar ella meistarar arbeiða á sama arbeiðsstað.

§ 32. Arbeiðsmans arbeiði

Um handverkari, sum er settur eftir handverkarasáttmálanum, ger arbeiðsmans arbeiði, skal hann ikki fara niður í løn.

§ 33. Viðurskiftir hjá nevndarlimum

Stk. 1. Um limur kennir seg nervaðan, av tí at hann er nevndarlimur í handverkara- ella handverksmeistarafelag, kann hann kæra til nevndina, ið hann er limur í.

Stk. 2. Nevndin skal viðgera kæruna beinanvegin og áðrenn 3 dagar senda hana við einum tilmæli til meginfelag sitt.

Stk. 3. Meginfelagið, ið hevur fingið kæruna, skal viðgera hana beinanvegin.

Stk. 4. Er kæran av slíkum slag, at hon viðkemur báðum meginfeløgunum, skal felagsfundur verða sum skjótast og áðrenn 3 dagar frá tí degi, at annað meginfelagið hevur fingið kæruna frá heimafelag.

§ 34. Ósemja um arbeiðið

Stk. 1. Verður ósemja um arbeiði, sum ikki er tilskilað í sáttmálanum, skulu feløgini samráðast um arbeiðs- og lónarviðurskifti hesum viðvíkjandi, áðrenn farið verður til nevndarviðgerð.

Stk. 2. Allar trætur um rættu fatan av sáttmálanum verða avgjørðar av eini nevnd.

Stk. 3. Hvørt felag sær velur 2 limir til nevndina. Kemur nevndin ikki ásamt, verður dómarin ella annar av honum nevndur persónur uppmaður. Hansara avgerð verður at taka til fulnar.

§ 35. Álitismannaskipan

Álitismannaskipanin er viðurkend av báðum feløgunum. Sí reglugerð fyri álitismannaskipanina.

§ 36. Sersáttmáli

Limafeløgini kunnu gera sersáttmála sínámillum, tó skal ein titíkur sáttmáli ikki stríða ímóti sáttmálum meginfelaganna.

Kapittul 8: Gildi og uppsøgn

§ 37. Gildi og uppsøgn

Stk. 1. Hesin sáttmáli hevur gildi frá 1. oktober 2022 at rokna. Sáttmálin kann uppsigast av báðum pörtum við 2 mánaða freist, til ein 1. mai , tó í fyrsta lagi til 1. mai 2025 .

Tórshavn, hin 29. september 2022

Fyri Føroya Handverkarafelag

Suni Simonsen, form.

Fyri Landsfelag Handverkaranna

Daniel P. Djurhuus, form.

Fyri Føroya Arbeiðsgevarafelag

Kristoffur Laksá

Fyri Føroya Handverksmeistarafelag

Magnus Magnussen, form.

Álitismannaskipan

1. Á arbeiðsplássum har 5 ella fleiri fólk eru í vinnu, kunnu tey velja sær álitisfólk fyrir 2 ár í senn. Álitisfólk skal vera limur í handverkarafelag.
2. Álitisfólk skulu hava neyðuga kunning um tiltök, sum ætlanin er at fremja, og sum kunnu hava ávirkan á arbeiðsumstöður.
3. Arbeiðsgevarin og nevndin í avvarðandi yrkisfelag skulu hava skrivliga fráboðan um, hvør er valdur sum álitisfólk.
4. Álitisfólk er umboðs- og tingingarfólk við arbeiðsgevaran ella umboðsfólk hansara og skal gera sítt ítarsta til, at arbeiðið fer siðiliga fram á arbeiðsplássinum.

Arbeiðsgevarin og álitisfólk eiga í felag at fremja eitt gott samstarv á arbeiðsplássinum.

5. Partarnir eru samdir um at arbeiða fyrir best möguligum trygdar-, heilsu- og trivnaðarviðurskiftum á arbeiðsplássunum.

Endamálið er at skapa trygd, trivnað og menning á arbeiðsplássunum og at stimbra áhugan hjá starvsfólkunum og leiðslu fyrir teimum arbeiðsuppgávum, sum áliggja. Viðvíkjandi trygdar- og heilsuviðurskiftum verður víst til gallandi arbeiðsumhvørvislög.

Leiðsla og starvsfólk skulu í felag miða eftir, at tey krøv, sum frammanfyri eru sett til heilsuumstöður og trivnaðarviðurskifti, verða rokkin.

Heilsu- og trivnaðarpolitikkur fyrir arbeiðspláss.

Arbeiðsgevarar skulu bera so í bandi:

- At arbeiðsumstöðurnar eru soleiðis skipaðar, at minst möguligur vandi er fyrir strongd millum arbeiðsfólkini
- At tiltök verða framd, sum skulu tryggja gott samstarv millum leiðslu og arbeiðsfólk og millum arbeiðsfólkini sínámillum
- At happing ikki fer fram á arbeiðsplássinum
- At mögulig kærumál um heilsu- og trivnaðarviðurskifti beinanvegin verða tikan upp og verða viðgjord millum leiðslu, álitisfólk og trygdarumboð
- At neyðug tiltök verða framd fyrir at böta um viðurskiftini, um tað vísir seg, at tey viðurskiftini, sum nevnd eru frammanfyri, ikki eru nøktandi.

6. Álitisfólk skal bera fram klagur og tilmæli frá arbeiðsfelögum til arbeiðsgevaran ella, um hann ikki er at hitta, so til umboð hansara.

Álitisfólk ið hefur eisini átalurætt viðvíkjandi ótrygd á arbeiðsplássinum, sí annars
LÖGTINGSLÓG NR. 70 FRÁ 11. MAI 2000 UM ARBEIÐSUMHVØRVI, SUM BROTT VIÐ
LÖGTINGSLÓG NR. 18 FRÁ 8. MAI 2008

Og eisini hefur álitisfólk ið átalurætt viðvíkjandi málum, sum nevnd eru í 5. petti.

7. Um álitisfólk, tá samráðing er farin fram, ikki er komið til eina loysn við leiðsluna á arbeiðsplássinum, sum starvsfólkini kunnu góðtaka, skal málið beinanvegin verða lagt fyrir viðkomandi fakfelag.

Álitisfólk og starvsfólk kunnu ikki niðurleggja arbeiðið, fyrrenn nærrí boð eru komin frá avvarandi fakfelag.

8. Álitisfólk ið hefur rætt til at fáa frí at rökja uppgávur sínar sum álitisfólk. Skyldurnar hjá arbeiðsfólkini skulu fremjast soleiðis, at tað tagnar framleiðsluni sum minst. Leiðslan skal skjótast til ber hava boð um fráveruna.

Í hesum føri, eins og tá leiðslan boðsendir álitisfólk um mál, sum hava við starvsfólk ella arbeiðsviðurskifti at gera, skal álitisfólk ið fáa ta vanligu lónina fyrir ta tíð, tað er úr arbeiði.

9. Uppsagnartíðin hjá álitisfólk er uppsagnartíð sambært høvuðssáttmálanum + 1 mánaði.

Uppsøgnin skal grundgevast og bert fremjast av ávisari neyðugari ørsøk. Stendst uppsøgnin av vinnuloysi, er sama galldandi fyrir álitisfólk sum fyrir starvsfólkini annars.

10. Verður ósemja um uppsøgn álitisfólkins, verður hon at viðgera eftir § 35 Stk. 3. Tekur slík ósemja seg upp, skulu felögini beinan vegin taka upp samráðingar, áðrenn farið verður til gerðarrætt.

Fastheldur arbeiðsgevarin uppsøgn sína hóast gerðarrættaravgerð, sum gongur honum ímóti, ásetur gerðarrætturin tað endurgjald, sum hann verður at rinda álitisfólkini.

Støddin av hesum verður at áseta eftir teim fyriliggjandi umstøðunum, men kann tó ikki setast til meira enn 3 mánaðarlónir sambært setanarskrivinum hjá viðkomandi.

11. Tiltaksfólk fyrir álitisfólk, sum skal vera á staðnum, tá álitisfólk hefur forfall, skulu virka undir somu treytum og hava somu sørmdir sum álitisfólkini.

12. Um so er, at starvsfólkini semjast um at velja eitt nýtt álitisfólk, kann slíkt val fara fram sambært punkt 3 framanfyri.

13. Broytingar í hesi álitismannaskipan kunnu bert verða gjördar í sambandi við sáttmálatingingar.

14. Um so er, at ivamál taka seg upp viðvíkjandi hesi skipan, verða tey at leggja fyrir gerðarrættin sambært § 35 Stk. 3. í sáttmálanum millum felögini.

FASTLØNARSÁTTMÁLI

§ 1. Setan

Stk. 1. Hesin sáttmáli fevnir um allar handverkarar, sum arbeiðsgevarar vilja seta við fastari lön.
Stk. 2. Arbeiðsgevarar, sum longu hava fastlønarsáttmála við handverkara, tá ið hesin sáttmáli kemur í gildi, kunnu alsamt nýta sín sáttmála, men teir handverkarar, ið verða settir við fastari lön eftir 1.oktober 1991, skulu setast eftir hesum sáttmála.

Stk. 3. Setanarprógv verða givin sambært lögtingslög um setanarprógv.

§ 2. Løn

Stk. 1. Handverkarar settir eftir fastlønarsáttmálanum fáa eina lön, sum minst er galdandi sveinaløn í høvuðssáttmálanum ganga við mánatímatalinum á 173,33 tímar. Tað er annars upp til partarnar at finna eina hóskandi lön.

Stk. 2. Fyri starvsfólk sett innan 1. oktober 2007 er galdandi, at gjørðar avtalur millum handverkara og meistara ikki mugu gerast verri orsaka av hesari avtalu. Broytingar í slíkum avtalum skulu tí varslast við uppsagnarfrest.

Stk. 3. Tann í stk. 1 ásetta lön er Treytað av fullari arbeiðstíð, t.e. 40 tímar um vikuna.

Stk. 4. Fyri handverkarar við niðursettari arbeiðstíð verður lönin roknað lutfalsliga í mun til niðursetta tímatalið.

§ 3. Yvirtíðarløn

Stk. 1. Fyri yvirtíðararbeiði verður goldin yvirtíðarløn eftir § 20 í sáttmálanum um tímaloðir millum handverkara- og meistarafelagið.

Stk. 2. Í tíðarskeiðinum frá og við mánadag til og við fríggjadag millum kl. 6.00 og 18.00, fær handverkari við niðursettari arbeiðstíð bert yvirtíðargjald fyri arbeiði aftaná fult dagsarbeiði, sum er 8 tímar.

§ 4. Avspassing

Yvirtími, sum er út yvir 40 tíma viku, sum verður avspákaður, skal avspákast í mun til virði á honum

§ 5. Tænastuferðir

Arbeiðsgevarin rindar allar útreiðslur í sambandi við tænastuferðir.

§ 6. Fastir frídagar

1. mai, ólavssökudagur og nýggjársaftan eru heilir frídagar. Flaggdagur, grundlögardagur, 1.november og jólaaftan eru frídagar aftan á kl.12.

§ 7. Frítíðarreglur

Stk. 1. Frítíð verður veitt handverkara eftir lögtingslög nr. 30 frá 7. apríl 1986 um frítíð við lön.

Stk. 2. Handverkari hevur rætt til at keypa sær 5 frídagar um árið. Kostnaðurin av hvørjum frídegi er 0,45% av árslønini hjá handverkaranum. Handverkari, ið verður settur í starv eftir ársbyrjan, vinnur sær rætt til at keypa frídagar lutfalsliga í mun til nær á árinum, hann verður settur í starv. Arbeiðsgevarin ásetir í samráð við handverkaran, nær hesir frídagar skulu takast.

§ 8. Farloyvi o.a.

Stk. 1. Handverkari skal verða loyvt at fáa farloyvi uttan lön, um so er, at tað ikki stríðir ímóti áhugamálum arbeiðsgevarans.

Stk. 2. Tá ið álitifólk sökja um at sleppa á álitismannaskeið, eigur arbeiðsgevarin at viðgera slíkar umsóknir við vælvild. Sama er galddandi fyri nevndarlimir í handverkarafelögum.

§ 9. Barsilsfarloyvi

Stk. 1. Løntakari, sum er settur í starv eftir hesum sáttmála eigur rætt til barsilsfarloyvi sambært galddandi lóggávu.

§ 10. Reglur fyrir sjúkralón, eftirsitulón o.a.

Stk. 1. Sjúka

Viðvíkjandi lón undir sjúkralegu, eftirsitulón o.a. verða reglurnar í lögtingslög nr. 13 frá 30. mars 1958 um starvsmenn at galda.

§ 11. Uppsøgn

Stk. 1. Starvsavtala kann sigast upp til uppathald við einum mánaða freist til tann fyrsta í einum mánaða, uttan so at avtala er, at arbeiðið er bert fyribils ella sum roynd, og at hesi arbeiðsviðurskifti vara ikki longur enn 3 mánaðir.

Eftir 6 mánaðar starvstíð kann starvsavtala sigast upp við 2 mánaða freist.

Eftir 2 ára starvstíð kann starvsavtala sigast upp við 3 mánaða freist.

Eftir 5 ára starvstíð kann starvsavtala sigast upp við 4 mánaða freist.

Fyri handverkarar settar í starv innan 1. oktober 2005 eru reglurnar í lögtingslög nr. 13 frá 30.

mars 1958 um starvsmenn galdandi.

Stk. 2. Uppsagnartíðin frá handverkara síðu er leypandi mánaði + 1 mánaða.

§ 12. Útbúgvingargrunnur

Til útbúgvingar- og eftirútbúgvingar av handverkarum og handverksmeistarum gjalda handverkarar og handverksmeistarar hvør 0,07% av vanligari sáttmálaløn sambært grein 10 í høvuðssáttmálanum í grunn av hvørjum arbeiðstíma.

§ 13. Eftirlønargrunnur

Frá 1. oktober 2007 rinda meistararnir 11% av lönini í ein eftirlønargrunn hjá Føroya Handverkarafelag ella Landsfelag Handverkaranna. 1. oktober 2008 hækkar gjaldið við 1% til 12%. 1. oktober 2009 hækkar gjaldið við 1% til 13%.

§ 14. Arbeiðsklæði, verndarklæði og útsúgving

Grein 28 í høvuðssáttmálanum um arbeiðsklæði, verndarklæði og útsúgving er eisini galdandi fyrir fastløntar handverkarar.

§ 15. Seravtalur

Í sáttmálatíðini skal vera möguligt at gera seravtalur millum Føroya Arbeiðsgevarafelag/Føroya Handverksmeistarafelag og Føroya Handverkarafelag/Landsfelag Handverkaranna.

§ 16. Gildi sáttmálans

Gildiskoma og uppsøgn fylgir høvuðssáttmálanum.

Lærlingasáttmáli

millum

Føroya Handverkarafelag & Landsfelag Handverkaranna

og

Føroya Arbeiðsgevarafelag & Føroya Handverksmeistarafelag.

§ 1. Avtaluøkið

Hesin sáttmáli er galldandi fyri handverkslærlingar, sum eru undir útbúgving sambært yrkisútbúgvingarlóginu, og sum eru í starvi hjá meistarum/virkjum, sum eru limir í Føroya Arbeiðsgevarafelag/Føroya Handverksmeistarafelag.

§ 2. Arbeiðstíð

Stk. 1. Vanliga arbeiðsvikan er 40 tímar frá 1. januar 1980 sambært lögtingslög nr. 37 frá 1. juni 1978. Tann dagliga arbeiðstíðin er tann sama, sum er galldandi fyri hini starvsfólkini á virkinum (sveinarnar).

Meistarini hevur skyldu til at rinda lærlinginum lón fyri tað vikutímatal, sum avtalað er í lærusáttmálanum.

Stk. 2. Er lærlingur burtur frá arbeiði/skúla utan lógliga grund, hevur virkið/meistarini ikki skyldu at rinda lærlinginum lón fyri tíðarskeiðið, lærlingurin er burtur.

§ 3. Skiftisarbeiði

Lærlingar kunnu arbeiða í skiftisvaktum á sama hátt sum sveinarnir.

Skiftisvaktarviðbótin verður goldin við somu prosentsatsum sum lærlingalønin av sveinalønnini. Tá ið arbeitt verður í skiftum, verður mattíðin ikki frádrigin fyri 2. og 3. holdið.

§ 4. Frítíðarløn

Víst verður til lögtingslög um Frítíð við lón. Lærlingurin fær frítíðarløn, p.t. 12%, eisini av yvirtíð.

§ 5. Barsil

Víst verður til lögtingslög um Barsilsskipan.

§ 6. Sjúka

Viðvíkjandi sjúku verður víst til lögtingslög um dagopening vegna sjúku. Um arbeiðsgevari í aðramáta ynskir læknaváttan, er hetta fyri arbeiðsgevarans rokning.

§ 7. Frídagar

Ásetingarnar um frídagar í høvuðssáttmálanum eru eisini galldandi fyrir lærlingar. Í lötuni eru frídagarnir hesir: 1. mai, ólavssøkudagur og nýggjársaftan eru heilir frídagar. Flaggdagur, grundlögardagur, 1.november og jólaaftan aftaná kl. 12.00. Meistarir rindar ikki lön fyrir frídagar og halgidagar, men rindar 1,5% í eftirlónargrunn fyrir hetta.

§ 8. Løn

Lærlingar fáa ta til eina og hvørja tíð galldandi lön, sum er avtalað millum Føroya Handverksmeistarafelag og Føroya Handverkarafelag/Landsfelag Handverkaranna. Tað er:

1. árið 35% av sveinalønini
2. árið 40% av sveinalønini
3. árið 50% av sveinalønini
4. árið 60% av sveinalønini
5. árið 70% av sveinalønini.

Lærlingur byrjar altíð á 1. árið. Er lærutíðin tildomis 3 ár, byrjar lærlingur á 1. ári og heldur so fram á 2. og 3. ári. Undantak er tó, tá ið lærutíðin verður stytt. Tá verður tað stytta tíðarskeiðið drigið av tí 1.árinum. Fær lærlingur tildomis 20 vikur stytta lærutíð, verður lærutíðin á 1. árið 32 vikur. Síðani flytur lærlingurin á 2. árið osv.

§ 9. Løn í skúlatíðini

Stk. 1. Tá ið lærlingur er í skúla, hevur meistarir skyldu til at rinda honum lön.

Stk. 2. Um lærlingurin verður biðin at møta til arbeiðis í skúlaskeiðnum, skal hann lønast sambært grein 13 um yvirtíð. Um lærlingurin hevur fingið góðskrivað lærugreinar, fær lærlingurin serarbeiðaraløn fyrir tíðina, lærlingurin verður kallaður inn teir tímarnar, har lærlingurin er frítikin fyrir skúlagongd.

§ 10. Koyring og burturarbeiði

§19 í høvuðssáttmálanum um koyring og burturarbeiði hjá handverkarum og serarbeiðarum er eisini galldandi fyrir lærlingar.

§ 11. Eftirløn

Meistararnir rinda 13% av lønini í ein eftirlónargrunn hjá Føroya Handverkarafelag ella Landsfelag Handverkaranna.

Eftirløn í §7 er íroknað hesa eftirløn.

§ 12. Lønarútgjalding

Stk. 1. Lønin verður goldin eftir fastari skipan annaðhvort fyrir eina viku ella tvær vikur ísenn.

Stk. 2. Saman við útgjaldningini skal vikuseðil (-seðlar) fylgja við.

Stk. 3. Øll sáttmálatengd gjøld verða framd samstundis sum lønarflytingar.

§ 13. Yvirtíð

Fyri yvirarbeiði verður øll læruarini goldið serarbeiðaralón á 1. árið + hesi prosent:

Fyrstu 4 tímarnar + 35%

Næstu 3 tímarnar + 60%

Fylgjandi tímar + 100%

Leygardag:

Fyrstu 5 tímarnar + 35%

Fylgjandi tímar + 60%

Sunnu- og halgidagar: + 100%

Yvirtími, sum er út yvir 40 tíma viku/8 tímar um dagin, kann verða avspákaður, um arbeiðsgevari og lærlingur eru samd um hetta. Avspákað verður tíma fyri tíma og meirvirði verður útgoldið.

§ 14. Arbeiðssteðgur

Lærlingur kann ikki luttaka í arbeiðssteðgi á arbeiðsmarknaðinum.

§ 15. Forskotin tíð

Fyri arbeiðir innanfyri hesi tíðarskeið verða goldnar hesar viðbötur (forskotin tíð). Viðbøturnar verða roknaðar av serarbeiðaralón á 1. árið.

Yrkið	Tíðarskeið	Viðbót 1. oktober 2020
Bakaralærlingar	Allir dagar millum kl. 18.00-04.00	26,45%
	Sunnu- og halgidagar kl. 00.00-24.00 (alt døgnid) og frídagar	18,89%
Kokka- og tænaralærlingar	Gerandisdagar kl. 18-06	3,03%
	Leygardagar, sunnu- og halgidagar	4,16%
Frisørlærlingar	Sunnudag	Verður goldið eins og yvirtíð hjá lærlingum

§ 16. Limagjald

§ 24 í hóvuðssáttmálanum er gallandi fyri lærlingar. Greinin er p.t. soljóðandi:

“ Stk. 1. Á hvørjum arbeiðsplássi kann verða avtalað, hvort meistari skal eftirhalda limagjald hjá limum í handverkarafelögum.

Stk. 2. Vanligur meiriluti av handverkarum, serarbeiðarum og meistara á arbeiðsplássinum skal vera fyri hesum og atkvøðast skal við seðlum.

Stk. 3. Verður avtalað, at meistari skal eftirhalda limagjald, verður hetta at rinda til avvarandi handverkarafelag eftir nærrri avtalu.”

§ 17. Arbeiðsklæði, verndarklæðir og útsúgving

Grein 28 í høvuðssáttmálanum um arbeiðsklæði, verndarklæði og útsúgving er eisini galldandi fyrir lærlingar.

§ 18. Gildi og uppsøgn

Gildiskoma og uppsøgn fylgir høvuðssáttmálanum.

Tórshavn, hin 29. september 2022

Fyri Føroya Handverkarafelag
Suni Simonsen, form.

Fyri Føroya Arbeiðsgevarafelag
Kristoffur Laksá

Fyri Landsfelag Handverkaranna
Daniel P. Djurhuus, form.

Fyri Føroya Handverksmeistarrafelag
Magnus Magnussen, form.

REGLUGERÐ FYRI VITAN

**Eftirútbúgvingsargrunnur
stovnaður 1. januar 1990**

§ 1. Navn og heimstaður

Stk. 1. Navn grunnsins er Vitan.

Stk. 2. Ognarar grunsins eru Føroya Handverkarafelag (FHF) / Landsfelag Handverkaranna (LH) og Føroya Handverksmeistarafelag (FHMF).

Stk. 3. Grunnurin hevur heimstað í Tórshavnar Kommunu.

§ 2. Endamál

Stk. 1. Høvuðsendamál grunnsins er at veita fíggjarligan og tekniskan stuðul til limirnar í feløgunum, ið ætla sær á eftirútbúgvingsarskeið.

Stk. 2. Nevndin kann í einstökum fórum taka avgerð um at nýta pening til annað enn eftirútbúgving.

§ 3. Treytir fyrir stuðli

Treytirnar fyrir at kunna fáa stuðul eru, at:

a. Umsøkjarin er virkandi limur í handverkarafelag, ið aftur er limur í FHF / LH og meistari ella virkið hansara er limur í lokalum meistarafelag ella beinleiðis í FHMF.

b. Umsøkjarin og meistarín báðir halda sínar skyldur viðvíkjandi inngjaldi í Vitan.

c. Viðkomandi innanfyri seinastu 4 vikurnar, áðrenn at eftirútbúgvingin fer fram, hevur starvast hjá handverksmeistara ella sjálvur hevur verið handverksmeistari.

d. Felagsgjaldið er goldið.

§ 4. Stovnsfæ

Feløgini hava við sáttmála avtalað inngjald í grunnin. Rentan av kapitalinum hjá grunninum fer til at viðlíkahalda stovnsfæ grunsins.

§ 5. Veitingar

Stk. 1. Veitast kann úr grunninum:

a) Inngjaldið um árið

b) Annar peningur, sum á annan hátt fellur til grunnin.

c) Peningur sambært a og b, sum ikki var nýttur undanfarna ár

§ 6. Inngjalding

Stk. 1. Handverksmeistarın hevur skyldu at taka gjald handverkaranna av lönini við hvørja lönarútgjalding og inngjalda tað til grunnin, eins og hansara eigna gjald samstundis skal gjaldast inn.

Stk. 2. Handverksmeistarın skal avrokna gjaldið til grunnin við hvørja lönarútgjalding ella eftir avtalu við grunnin.

Stk. 3. Um handverksmeistarın hevur meir enn ein handverkara í starvi, kann samlaða gjaldið fyri hvørja lönútgjalding avroknast til grunnin í einum.

Stk. 4. Samstundis sum avroknað verður, skal eitt útgreinað yvirlit yvir persónar, tímatál og tíðarskeið latast tí, ið umsitur grunnin.

Stk. 5. Hevur handverksmeistari skuld til grunnin, ið er eldri enn ein mánaður sambært fyriskrivaðum reglum ella gjördari avtalu, og henda skuld ikki er goldin í seinasta lagi 8 dagar eftir, at hann er kravdur, kann henda skuld verða innheintað á vanligan hátt.

§ 7. Umsiting

Stk. 1. Til at stjórna grunninum verður vald ein nevnd við fimm limum. Hon skal hava umsitingina av grunninum um hendi og taka avgerð um øll mál, sum hoyra grunninum til.

Stk. 2. Nevndin í FHMF velur tveir limir, meðan nevndirnar í FHF og LH velja hvør sín lim. Fimti limurin verður valdur av hinum fýra í felag.

Stk. 3. Nevndin verður vald fyri tvey ár í senn, og kann nevndarlimur veljast aftur.

Stk. 4. Nevndin kann taka sær serkøna hjálp, ið verður lønt av inntökum grunnsins.

Stk. 5. Umsitingarátreiðslur grunnsins og samsýningar til nevndarlimir skulu verða góðendar av feløgunum, og verða goldnar av inngjaldi grunnsins.

§ 8. Umsókn

Stk. 1. Umsókn um stuðul skal skrivast á serligt umsóknarblað, ið nevnd grunnsins letur gera til endamálið.

Stk. 2. Saman við umsóknini skal fylgja kostnaðarmeting av útreiðslunum av eftirútbúgvingini, ið umsókjari ætla at luttaka í, og kann grunnurin so út frá hesum upplýsingum játta stuðul.

Stk. 3. Øll útgjøld av stuðli eru tó treytað av skjalprógváðum útreiðslum.

Stk. 4. Í hvørjum fíggjarári skal nevndin miða ímóti, at eitt rímiligt samsvar er ímillum inngjald og játtaðan stuðul til teir einstóku umsókjrararnar.

§ 9. Roknskapur

Stk. 1. Roknskapur grunnsins gongur frá 1. januar til 31. desember.

Stk. 2. Grannskoðaður roknskapur skal verða framlagdur á árligu aðalfundum felaganna.

Stk. 3. Grannskoðari verður útnevndur av nevndini.

§ 10. Broytingar

Henda reglugerð kann verða broytt, um nevndarlimur í grunninum ella felag heldur tað vera neyðugt, men broytingarnar skulu verða lagdar fyrir feløgini til góðkenningar.

§ 11. Avtøka

Um feløgini verða samd um at avtaka grunnin, verða ognir grunnsins gjørðar upp, men megú tó ongantíð falla aftur til feløgini sjálvi, men latast til eitt tá ávist gott endamál, innan tað øki, ið feløgini virka í, og sum feløgini verða samd um.

§ 12. Stovnseting

Hesin eftirútbúgvingargrunnar er settur á stovn í samband við sáttmálasamráðingar millum handverkarar og handverksmeistarar í mai 1989 og skal byrja virki sítt 1. januar 1990.

Reglugerðin samtykt av meginfeløgunum í desember 1989, broytt í desember 1998, mai 2002 og november 2008.

Føroya Handverkafelag
Poul Øregaard, form.

Landsfelag Handverkaranna
Dániel P. Djurhuus

Føroya Handverksmeistarafelag
Vilhelm M. Johannessen, form.

Føroya Arbeiðsgevarafelag
Vilhelm M. Johannessen, form.

Akkordløn hjá autolakerarum

§ 1

Á verkstaðum, har ið umstøðurnar eru til tess, kunnu meistarar og sveinar avtala at nýta henda sáttmála í sambandi við autolakering.

§ 2

Stk. 1. Akkordlønin fyri autolakering verður sambært hjálagdu talvu.

Stk. 2. Fyri metalikklakk verður goldið 25% eyka. Fyri hvørja periodu verður goldið kr. 11.32.

§ 3.

Hesin sáttmáli hevur gildi frá 1. januar 1994 og kann sigast upp við 2 mánaða ávaring til ein 1. oktober, fyrstu ferð 1. oktober 1994.

Tórshavn, 31. januar 1994

Fyri Føroya Handverkarafelag

Høgni Højgaard, form.

Jørgen Rubeksen

Fyri Føroya Handverksmeistarafelag:

Vilhelm M. Johannesen, form.

Johan Petersen, næstf.

Jákup í Gerðinum, fyris.

m ²	1	2	3	4	5	6	7	8	9	10
0,0	312	479	634	787	930	1070	1210	1350	1491	1632
0,1	329	496	656	802	944	1083	1224	1364	1505	1646
0,2	346	513	671	816	958	1097	1238	1378	1519	1660
0,3	363	530	685	831	971	1111	1252	1392	1533	1674
0,4	380	546	699	846	985	1125	1266	1407	1548	1689
0,5	397	564	713	861	999	1139	1281	1421	1562	1702
0,6	244	414	580	728	874	1013	1153	1294	1435	1576
0,7	262	430	594	742	888	1027	1167	1309	1449	1590
0,8	279	447	608	758	903	1041	1182	1323	1463	1603
0,9	296	463	623	773	917	1055	1196	1336	1477	1617
										1759

m²	11	12	13	14	15	16	17	18	19	20
0,0	1773	1914	2054	2195	2335	2476	2617	2758	2899	3039
0,1	1787	1928	2068	2210	2349	2490	2631	2772	2912	*)
0,2	1801	1942	2082	2223	2363	2505	2645	2786	2926	
0,3	1815	1956	2096	2237	2378	2519	2659	2800	2940	
0,4	1829	1970	2110	2251	2392	2533	2673	2813	2954	
0,5	1843	1984	2124	2265	2406	2546	2687	2827	2969	
0,6	1857	1998	2138	2279	2420	2560	2701	2843	2983	
0,7	1871	2011	2153	2293	2434	2574	2715	2857	2997	
0,8	1885	2026	2167	2307	2448	2588	2730	2871	3011	
0,9	1899	2044	2181	2321	2462	2604	2744	2885	3025	

*) Fylgjandi m² v/kr. 140,-

Skrivstovutíðir o.a.

Føroya Handverkarafelag

Hoyvíksvegur 65

Postboks 1075

610 Saltangará

Teldupostur: fhf@fhf.fo

Skrivari: Suni Simonsen (form.)

Teldupostur: fhf@fhf.fo

Telefon 312120

Fartlf. 212199

Telefaks 320420

Mánadag – fríggjadag

Kl. 08-16

Føroya Arbeiðsgevarafelag/Føroya Handverksmeistarafelag

Óðinshædd 7

Postsmoga 1038

FO-110 Tórshavn

Teldupostur: industry@industry.fo

Fyrisitari: Niels Winther

Teldupostur: niels@industry.fo

Telefon 309900

Fartelefon 739906

Telefaks 309901

Mánadag - fríggjadag

kl. 08 – 16

Landsfelag Handverkaranna.

Stoffalág 60

Postboks 203

FO-110 Tórshavn

Telefon 354800

Telefax 314801

Teldupostur: lfh@handverk.fo

Dánjal Pauli Djurhuus, form. fartlf. 234809

Eli Brimsvík, næstform. fartlf. 234802

Mánadag - Hósdag

kl. 09 - 15